

प्रहलाद गुंजल ने प्रियंका गांधी से मिलकर टिकट वितरण में हुई अनियमितता बताई

गुंजल ने दिल्ली दरबार में कांग्रेस की महासचिव प्रियंका गांधी से मुलाकात की, बताया जा रहा है कि उन्होंने राजस्थान के मुद्दों पर करीब आधे घंटे तक चर्चा की

कोटा, (निर्स)। कोटा नगर निगम चुनाव में कांग्रेस की गुटबाजी चरम पर पहुंच गई है। जिन बड़े नेताओं पर बेहतर टिकट वितरण और निगम में बोर्ड बनाने की जिम्मेदारी थी वे अपने वर्चस्व की लड़ाई में एक दूसरे को काटने में लगे हुए हैं। यह लड़ाई टिकट फाइनल करने को लेकर शुरू हो गई थी।

यह बात सर्वविदित है कि कोटा कांग्रेस पर हमेशा से शांति धारीवाल की पकड़ और वर्चस्व रहा है। इस पकड़ और वर्चस्व को उन्हें चुनौती तब मिली जब भारतीय जनता पार्टी के नेता प्रहलाद गुंजल ने भाजपा का दामन छोड़कर कांग्रेस का हाथ थाम लिया। वे लोकसभा चुनाव में कांग्रेस प्रत्याशी भी रहे और बहुत ही मामूली अंतर से चुनाव हार गए। यह भी चर्चा है कि उन्हें चुनाव हराने में कांग्रेस के ही बड़े नेताओं का हाथ रहा है। इसके बाद प्रहलाद गुंजल ने कई बड़े प्रदर्शन करके कांग्रेस में अपनी मजबूत उपस्थिति दर्ज कराई है, लेकिन नगर निगम चुनाव के टिकट वितरण में कांग्रेस के पुराने नेता एक बार फिर सक्रिय हो गए और अपने लोगों को टिकट दिलाने से ज्यादा प्रहलाद गुंजल के खेमे के लोगों को टिकट मिलने से रोकने लगे। चर्चा है कि इन नेताओं में सामंजस्य बैठाने के लिए दिल्ली से भी आदेश आए और दिल्ली से सहप्रभारी पूतम पासवान को नेताओं में समन्वय बनाने के लिए भेजा गया। इसको लेकर जयपुर में बैठक आयोजित हुई, लेकिन चर्चा है कि इस बैठक में कोटा बूंदी के सीनियर नेताओं ने तेवर दिखाये, गुंजल समर्थकों के टिकट कटवाने के लिए। गुंजल कोटा नगर निगम चुनाव में 30 प्रतिशत टिकट की दावेदारी कर रहे थे। लेकिन बड़े नेताओं के आक्रामक तेवर के चलते उन्होंने इस हेमामा से खुद को अलग कर लिया, जिसका परिणाम यह रहा कि उन्हें केवल चार-पांच टिकट ही मिल पाए।



कांग्रेस नेता प्रहलाद गुंजल ने कांग्रेस की राष्ट्रीय महासचिव प्रियंका गांधी से दिल्ली में मुलाकात की।

अब लोकसभा चुनाव लड़ चुके प्रत्याशी को अगर चार-पांच टिकट मिले तो अंदाजा लगाया जा सकता है कि कांग्रेस के टिकट वितरण में किसकी अधिक चली है। इस स्थिति के बाद प्रहलाद गुंजल ने दिल्ली दरबार में कांग्रेस की महासचिव प्रियंका गांधी से भी मुलाकात की है। बताया जा रहा है कि उन्होंने राजस्थान के मुद्दों पर करीब आधे घंटे तक प्रियंका गांधी से मुलाकात की और कोटा में निगम चुनाव को लेकर टिकट वितरण में हुई अनियमितता के विषय पर भी बताया है। लेकिन आरोप प्रहलाद गुंजल पर भी है कि उनकी बड़े नेताओं के आगे तो चली नहीं, तो उन्होंने सांफ्ट टारगेट करते हुए जमीनी स्तर पर काम करने वाले नेता का टिकट काटने के लिए अपनी पूरी ताकत लगा दी। नगर निगम के पूर्व उप महापौर और जिताऊ उम्मीदवार माने जा रहे पवन मीणा को कांग्रेस ने इस बार

अपना उम्मीदवार नहीं बनाया है।

पवन मीणा का कहना है कि उनके टिकट का प्रहलाद गुंजल ने वीटो पावर का इस्तेमाल करके अपहरण कर लिया। रामांजमंडी से कांग्रेस के प्रत्याशी रहे महेंद्र राजोरिया के पास उनका सिंबल आ गया था लेकिन प्रहलाद गुंजल ने इस कदर दबाव बनाया कि उन्हें कांग्रेस के सिंबल से मेहरूम कर दिया गया। उन्होंने कहा कि महेंद्र राजोरिया ने उनसे कहा था कि इस विषय पर वह लेकर टिकट वितरण में हुई अनियमितता के विषय पर भी बताया है। लेकिन आरोप प्रहलाद गुंजल पर भी है कि उनकी बड़े नेताओं के आगे तो चली नहीं, तो उन्होंने सांफ्ट टारगेट करते हुए जमीनी स्तर पर काम करने वाले नेता का टिकट काटने के लिए अपनी पूरी ताकत लगा दी। नगर निगम के पूर्व उप महापौर और जिताऊ उम्मीदवार माने जा रहे पवन मीणा को कांग्रेस ने इस बार

■ **नगर निगम चुनाव के टिकट वितरण में कांग्रेस के पुराने नेता एक बार फिर सक्रिय हो गए और अपने लोगों को टिकट दिलाने से ज्यादा प्रहलाद गुंजल के खेमे के लोगों को टिकट मिलने से रोकने लगे**

गौतम का न केवल कोटा दक्षिण बल्कि गौतम समाज में भी प्रभाव दिन-ब-दिन बढ़ रहा था। जिस वजह से यहां की पूर्व प्रत्याशी व शहर कांग्रेस अध्यक्ष राखी गौतम के सामने वह एक कांग्रेस का नया विकल्प बनती जा रही थी। कोटा दक्षिण में गौतम समाज की बहुलता है और इसी के चलते राखी गौतम को पिछले दो विधानसभा चुनाव में कांग्रेस ने अपना प्रत्याशी बनाया था। परंतु वह चुनाव जीत नहीं पाई।

कोटा कांग्रेस में गुटबाजी बड़े नेताओं में चल रही है लेकिन इसका नुकसान कांग्रेस के जमीनी नेताओं और कार्यकर्ताओं को उठाना पड़ रहा है जो शायद कांग्रेस के लिए नुकसानदायक साबित हो सकती है। मजेदार बात यह है कि कांग्रेस के वरिष्ठ नेता शांति धारीवाल यह बात जानते हैं कि गत नगर निगम चुनाव में उन्होंने यूडीएच मंत्री रहते हुए कोटा में सभी कांग्रेसी नेताओं के साथ समन्वय बिठाकर टिकट दिए थे। ज्यादातर नेताओं की अनुशंसा पर टिकट वितरण किया था, जिसका परिणाम यह था कि कोटा उत्तर और कोटा दक्षिण नगर निगम में कांग्रेस का बोर्ड बना था। अब वर्चस्व और अस्तित्व की लड़ाई के चलते कोटा कांग्रेस में यह गुटबाजी चरम पर पहुंच गई है।

प्रस्तावक का नाम ‘मृत/डिलीटेड’ होने से प्रत्याशी का नामांकन खारिज़ किया

भरतपुर, (निर्स)। नदबई नगर निकाय चुनाव में वार्ड नंबर 2 से निर्दलीय प्रत्याशी विजय लक्ष्मी का नामांकन प्रस्तावक के नाम को लेकर खारिज किए जाने का मामला सामने आया है। प्रत्याशी ने आरोप लगाया है कि उनके प्रस्तावकों में शामिल दिनेश का नाम

■ **प्रत्याशी का दावा है कि दिनेश जीवित है, इसके बावजूद उसे सरकारी रिकॉर्ड में मृत घोषित कर वोटर लिस्ट से नाम हटा दिया गया**



नदबई के लुहासा निवासी विजय लक्ष्मी कलेक्ट्रेट पहुंचीं और एडीएम प्रशासन को ज्ञापन सौंपकर नामांकन खारिज करने की शिकायत की।

लोकसभा चुनाव में मतदान भी किया था। उसके पास वोटर आईडी, आधार कार्ड और राशन कार्ड भी मौजूद हैं। इसके बावजूद वोटर लिस्ट में उसे मृत बताया गया है। विजय लक्ष्मी का कहना है कि यदि नामांकन जांच के दौरान इस आपत्ति की जानकारी उन्हें समय रहते दे दी जाती तो वे संबंधित दस्तावेज प्रस्तुत कर स्थिति स्पष्ट कर सकती थीं या आवश्यक सुधार करा सकती थीं। विजय लक्ष्मी के मुताबिक, उन्होंने इस मामले को लेकर नदबई एसडीएम कार्यालय में भी शिकायत की थी। उनका आरोप है कि वह उहां नहीं बताया गया कि यह गलती वकील की वजह से हुई है। प्रत्याशी का कहना है कि यदि वकील की गलती थी तो उसे बुलाकर जवाब लिया जाना चाहिए था, लेकिन उनकी शिकायत पर उचित कार्रवाई नहीं की गई। उन्होंने बताया कि वह इस समस्या को लेकर कई बार अधिकारियों के चक्कर लगा चुकी हैं। उनके अनुसार,

वह करीब 10 चक्कर लगा चुकी हैं, लेकिन समस्या का समाधान नहीं हुआ और आखिरकार उनका नामांकन खारिज कर दिया गया।

नगर निकाय चुनाव में आज नाम वापसी की आखिरी तारीख है। ऐसे में विजय लक्ष्मी का नामांकन खारिज होने के बाद उनके चुनाव मैदान में उतरने की उम्मीद लगभग खतम हो गई है। प्रत्याशी ने प्रशासन से पूरे मामले की जांच कराने और प्रस्तावक दिनेश को वोटर लिस्ट में मृत बताए जाने की स्थिति स्पष्ट करने की मांग की है। प्रत्याशी का कहना है कि जब संबंधित व्यक्ति जीवित है और उसके पास पहचान संबंधी दस्तावेज मौजूद हैं, और हर महीने उचित मूल्य की दुकान से गेहूं भी मिलता है फिर भी उसे मृत बताकर वोटर लिस्ट से नाम हटाना गंभीर लापरवाही है। उन्होंने प्रशासन से रिकॉर्ड डुरुस्त कराने और नामांकन खारिज किए जाने के मामले में उचित कार्रवाई की मांग की है।

भीलवाड़ा में निर्दलीय प्रत्याशी के घर से कथित तौर पर नोटों के बंडल मिले

भीलवाड़ा, (निर्स)। नगरीय निकाय चुनाव में नाम वापसी के अंतिम दिन वार्ड नंबर 49 में राजनीतिक घटनाक्रम उस समय गरमा गया, जब एक निर्दलीय प्रत्याशी के घर से कथित तौर पर नोटों के बंडल मिलने का मामला सामने आया। घटना से आक्रोशित प्रत्याशी के समर्थक भारी मात्रा में नकदी लेकर भीमगंज थाने पहुंचे और मामले की निष्पक्ष जांच की मांग की।

निर्दलीय प्रत्याशी रोहित के समर्थकों का आरोप है कि भारतीय जनता पार्टी (भाजपा) के प्रत्याशी अमित सारस्वत अपने कुछ सहयोगियों के साथ रोहित के आवास पर पहुंचे थे। समर्थकों के अनुसार, वहां रोहित पर नामांकन पत्र वापस लेने का दबाव बनाया गया। जब रोहित ने चुनाव मैदान से हटने से इनकार कर दिया, तो उनके बीच बहस शुरू हो गई। घटना के कुछ ही देर बाद रोहित के घर में नोटों का बंडल रखा हुआ मिला। समर्थकों ने आशंका जताई है कि प्रत्याशी को बदनाम करने और चुनावी छवि को नुकसान पहुंचाने की नीयत से यह साजिश रची गई है। मामले पर भाजपा प्रत्याशी अमित सारस्वत का पक्ष जानने का प्रयास किया गया, लेकिन उनका मोबाइल फोन स्विच



घटना से आक्रोशित प्रत्याशी के समर्थक नकदी लेकर भीमगंज थाने पहुंचे और मामले की निष्पक्ष जांच की मांग की

ऑफ मिला।

भीमगंज थाना प्रभारी सुनील चौधरी ने बताया कि शिकायत के आधार पर पुलिस ने 1 लाख रुपये की नकदी जब्त कर ली है। थाना

प्रभारी के अनुसार, पूरे मामले की सूक्ष्मता से जांच की जा रही है। जांच पूरी होने के बाद ही यह स्पष्ट हो पाएगा कि नकदी का स्रोत क्या था और घटनाक्रम के पीछे की मुख्य वजह क्या है।

■ **निर्दलीय प्रत्याशी रोहित के समर्थकों का आरोप है कि भाजपा प्रत्याशी अमित सारस्वत अपने सहयोगियों के साथ रोहित के आवास पर पहुंचे और नामांकन पत्र वापस लेने का दबाव बनाया**

■ **जब रोहित ने चुनाव मैदान से हटने से इनकार कर दिया तो बहस शुरू हो गई और कुछ ही देर बाद रोहित के घर में नोटों का बंडल रखा हुआ मिला**

अंतिम समय में सामने आए इस विवाद ने वार्ड 49 के चुनावी समीकरणों को पूरी तरह गरमा दिया है। फिलहाल पुलिस दोनों पक्षों की भूमिका और प्रस्तुत साक्ष्यों के आधार पर जांच आगे बढ़ा रही है।

लूट और मारपीट का फरार आरोपी सरदारशहर से गिरफ्तार

सीकर, (निर्स)। सीकर की कोतवाली थाना पुलिस ने युवक से लूट और मारपीट के मामले में ढाई साल से फरार आरोपी को गिरफ्तार कर लिया है। आरोपी अपनी बहन के घर पर फरारी काट रहा था, जिसे पुलिस ने दबोच लिया। पुलिस अब आरोपी से पूछताछ कर रही है।

नार्थ चौकी ईचांज नरेंद्र सिंह के अनुसार 10 फरवरी 2024 को सीकर के रहने वाले युनुस खान ने पुलिस में मुकदमा दर्ज करवाया था। जिसमें उसने बताया था कि उसके बैगल्स के कच्चे प्रोडक्ट की दुकान है। चूरू जिले का रहने वाला सलीम उससे उधार रुपए लेकर गया था। जिसने पैसे वापस देने के लिए शिव कालोनी में अपने किराए के मकान पर बुलाया। जब युनुस खान

हादसे में चाचा व भतीजे की मौत

जोधपुर, (कासं)। जोधपुर-पोकरण एनएच-125 पर अज्ञात वाहन ने बाइक सवार चाचा-भतीजे को टक्कर मार दी, जिसमें दोनों की मौत हो गई, जबकि एक व्यक्ति गंभीर रूप से घायल हो गया।

खनौडी तिराहा पर यह हादसा हुआ। बाइक सवार सिराही जिले के गरड़ (पिंडवाड़ा) निवासी कानाराम और जयंती रामदेवरा जा रहे थे। टक्कर इतनी तेज थी कि बाइक तुरी तरह क्षतिग्रस्त हो गई। हादसे में कानाराम और जयंती की मौके पर ही मौत हो गई। वहीं, चेतराम गंभीर रूप से घायल हो गए, जिनका सेतरावा अस्पताल में इलाज जारी है। घटना की सूचना मिलने पर सेतरावा चौकी पुलिस ने मामले की जांच शुरू कर दी है। परिजनों ने बताया कि मृतक कानाराम काका और जयंती भतीजा थे। जयंती की उम्र 20 साल थी और उसके पिता पर से दिव्यांग है। जयंती परिवार में कमाने वाला इकलौता सदस्य था।

■ **आरोपी अपनी बहन के घर पर रहकर फरारी काट रहा था, जिसे पुलिस ने दबोच लिया**

वहां पर पहुंचा तो वहां युनुस खान के साथ मारपीट की गई। इतना ही नहीं उसका वीडियो भी रिकॉर्ड किया गया। घटना के वक्त युनुस के पास करीब 25 हजार रुपए नगद, मोबाइल और एक स्कूटी भी थी, जिसे सलीम और उसके तीनों साथियों ने छीन ली। इन लोगों ने युनुस को ब्लैकमेल करते हुए कहा कि तुम्हारी पत्नी से 2 लाख रुपए मंगवाओ। बड़ी मुश्किल से युनुस ने अपनी जान बचाई। पुलिस ने मामला दर्ज करके जांच

शुरू की। घटना में शामिल आरोपी कालुसिंह पुत्र कल्याण सिंह निवासी टीडीयासर जिला चूरू की तलाश में पुलिस ने कई बार दबिश दी, लेकिन आरोपी का कुछ पता नहीं चल पाया। अब पुलिस को सूचना मिली कि आरोपी सरदारशहर में अपनी बहन के घर पर है। इस सूचना पर पुलिस वहां पहुंची और आरोपी को गिरफ्तार कर लिया।

पुलिस के अनुसार आरोपी ज्यादातर समय बीकानेर और चूरू जिले में ही फरारी काट रहा था। रक्षाबंधन पर वह अपनी बहन के घर आया था। त्यौहार चले जाने के बाद भी वह बहन के घर पर था, जहां से पुलिस ने उसे गिरफ्तार कर लिया। आरोपी पहले एक रेरे केस में भी 6 साल जेल काट चुका है।

तस्करी मामले में फरार आरोपी को दबोचा

कोटा, (निर्स)। अवैध मादक पदार्थ तस्करी के मामले में पकड़े गये तस्करों से अनुसंधान के बाद अनंतपुरा पुलिस टीम ने कार्रवाई करते हुए फरार तस्कर को गिरफ्तार किया है।

शहर पुलिस अधीक्षक तेजस्वी गौतम ने बताया कि 27 जुलाई को थाना आरकेपुरम् के उपनिरीक्षक थानाधिकारी भीमसिंह ने मय जाप्ता गश्त व चैकिंग के दौरान हैगिंग ब्रिज के पास कार्रवाई करते हुए एक कार में तलाशी के दौरान 43 किलो 430 ग्राम अवैध डोडा-चूरा बरामद कर दो तस्करा महिराम व राकेश को गिरफ्तार किया। शहर एसपी ने बताया कि मामले में अनुसंधान अनंतपुरा थानाधिकारी महेश कारवाल को सौंपा गया, मामले में पकड़े गये तस्करों ने अनुसंधान के दौरान अवैध मादक पदार्थ को श्रवणराम से

■ **आरोपी से पुलिस पूछताछ कर रही है**

खरीदना बताया। पकड़े गये दोनों आरोपियों को अनुसंधान के बाद न्यायालय में पेश किया, जहां से दोनों आरोपियों को न्यायिक अभिरक्षा में भिजवाया गया। शहर एसपी ने बताया कि मामले में फरार आरोपी की गिरफ्तारी को लेकर अनंतपुरा थानाधिकारी महेश कुमार कारवाल के नेतृत्व में टीम का गठन किया गया, गठित टीम ने तत्कनीकी आधार व मुखबिर की सूचना पर कार्रवाई करते हुए जिला जोधपुर के रोजो का बास बिलासपुर गांव निवासी श्रवणराम (36) को गिरफ्तार किया। पकड़े गये आरोपी से अनुसंधान जारी है।

टोंक में 15 लाख की स्मैक जब्त

टोंक, (निर्स)। जिला पुलिस अधीक्षक के निर्देशन में चलाये जा रहे अवैध मादक पदार्थ के खिलाफ विशेष अभियान में सदर थाना टोंक व जिला स्पेशल टीम ने कार्रवाई करते हुए क्षेत्र में 15 लाख की 74 ग्राम स्मैक परिवहन करते एक आरोपी महिला को गिरफ्तार कर उसके कब्जे से अवैध मादक पदार्थ स्मैक के खब्जे दरफोखा राशि 15 हजार रुपए व 9 मोबाइल फोन और एक इलेक्ट्रॉनिक कांटा भी जब्त किया है। जानकार के अनुसार सदर थाना

क्षेत्र के बम्बोर रोड पॉल मैरिज गार्डन के पास कॉलोनी से आरोपी महिला सोना सांसी पत्नी सुनिल सांसी निवासी मण्डातर थाना बरोनी को पूछताछ के बाद तलाशी में उसके कब्जे से करीब 15 लाख रुपए कीमत की 74 ग्राम अवैध मादक पदार्थ स्मैक जब्त की गई है। आरोपी महिला लगातार बंबोर रोड पर छोटे-छोटे पैकेट बना कर स्मैक की बिक्री करती थी। सूचना के बाद महिला आरोपी को पुलिस ने गिरफ्तार कर लिया।

युवक ने फांसी लगाकर आत्महत्या की

टोंक, (निर्स)। शहर के कोतवाली थाना क्षेत्र के बड़ा तख्ता इलाके में संदिग्ध परिस्थितियों में एक युवक ने फांसी लगाकर अपनी जीवनलीला समाप्त कर ली। सूचना मिलने पर कोतवाली थानाधिकारी व पुलिस टीम के साथ मौके पर चर जांच में जुट गई। जानकारी के अनुसार कोतवाली थाना क्षेत्र के बड़े तख्ता निवासी 44 वर्षीय नवीन रजौ पुत्र गिरधर गोपाल की घर पर संदिग्ध परिस्थितियों में फांसी लगाने से मौत हो गई, जिसके बाद कोतवाली थाना

पुलिस मौके पर पहुंची और शव को कब्जे में लेकर सआदत अस्पताल की मोर्चरी में रखवाया गया है। पुलिस के अनुसार, प्रथम दृष्टया मामला आत्महत्या के जुड़ा होने से शक का पोस्टमार्टम करावाकर के कारणों का खुलासा नहीं होने से पुलिस मामले की जांच कर रही है। परिजनों के अनुसार युवक कई दिनों से डिप्रेशन में चल रहा था, जिसके बाद उसने स्वयं फांसी लगाकर आत्महत्या ली, पुलिस मौत के कारणों का पता लगाने का प्रयास कर रही है।

कार्यालय अधिशाषी अभियन्ता जन स्वास्थ्य अभियांत्रिकी विभाग खंड राजसमन्द Phone: 02952-223136 E-Mail: phedrajd@gmail.com कमर्श/अ/राज/निविदा/2026-27/1655 दिनांक 25.08.2026	
निविदा सूचना संख्या 54-61 / 2026-27 (NIB No. PHE2627A2386)	
राजस्थान के राज्यपाल महोदय की ओर से इस खंड के अधिन निम्नलिखित कार्यों के लिये उपयुक्त श्रेणी में पंजीकृत ठेकेदारों के निविदा प्रपत्र में खुली / दर संविदा निविदाएं आमंत्रित की जाती है। निविदा संबंधी विवरण www.sppp.raj.nic.in पर देखी जा सकती है। निविदा निम्नानुसार निर्धारित दिनांक को इस कार्यालय द्वारा देवी जाकर उपस्थित निविदादाताओं या उनके द्वारा अधिकृत प्रतिनिधियों के समक्ष खोली जायेगी। दशरेहर राशि का ई-चालान 8443-00-108-00-00 हेड में जमा कर चलान करना होगा तथा DDO Code 11243 अधिकांशी अभियन्ता जन स्वास्थ्य अभियांत्रिकी विभाग खंड राजसमंद के नाम ई-चालान मड 0075-00-800-52-01 में निविदा शुल्क जमा कराकर निविदा प्रपत्र SPPP फॉर्मेट से प्राप्त किया जा सकता है। उपरोक्त के अभाव में निविदा अमान्य होगी। UBN No. PHE2627WSOB04789 PHE2627WSOB04790 PHE2627WSOB04791 PHE2627WSOB04792 PHE2627WSOB04793 PHE2627WSOB04794 PHE2627WSOB04795 PHE2627WSOB04796 PHE2627WSOB04797	
अधिशाषी अभियन्ता जन स्वास्थ्य अभियांत्रिकी विभाग खंड राजसमन्द	
DIPR/C/15466/2026	
कार्यालय अधिशाषी अभियन्ता जन स्वा. अभि. विभाग जिला खण्ड द्वितीय जोधपुर रातानाडा पुलिस थाने के पास, भाटी चौराहा जोधपुर ईमेल:- ee2phedrajod@gmail.com, फोन नं.:- 0291-2651745 No.EE/PHEDD/D-I/NT/2026-27/1957-76 Date:-17.08.2026	
निविदा सूचना 8/2026-27 राजस्थान के राज्यपाल महोदय की ओर से जन स्वा0 अंश0 विभाग राज. में राज्य सरकार का नवीन पंजीकृत ठेकेदारों से जो इन खण्ड में निविदा दे सकते हैं, मोहरखंद निविदाएं आमंत्रित की जाती हैं। निविदा संख्या 8 वर्ष 2026-27 में वर्णित 1 से 11 कार्य की निविदा में ऑनलाईन भरने की दिनांक 18.08.2026 से 07.09.2026 को सार्य 6.00 बजे तक ऑनलाईन प्राप्त कर, दिनांक 08.09.2026 को चार बजे उपस्थित ठेकेदारों के समक्ष ऑन लाईन खोली जायेगी। पर जिला निविदा http://eproc.rajabasthan.gov.in पर अपलोड (Upload) कर दिया जायेगा। निविदा प्रपत्र, ठेके की शर्त जो कि पी.डब्ल्यू.एफ एण्ड ए. आर. के निर्माण के अनुसार होगी तथा अन्य विवरण किसी भी कार्य दिवस को कार्यालय में उपस्थित होकर देखी जा सकती है। शर्त:- 1. किसी भी निविदा को बिना कारण बताये निरस्त करने का अधिकार निम्नहस्ताक्षरकर्ता को होगा। 2. निविदा केवल एक प्राप्ति के दिन यदि राजकीय अवकाश होगा तो निविदा दूसरे दिन देवी व प्राप्ति की जायेगी। जल ही जीवन है	
Item No.-NIB No. PHE2627A2257 UBN No.-1. PHE2627WSOB04487, 2. PHE2627WSOB04488, 3. PHE2627WSOB04489 4. PHE2627WSOB04500, 5. PHE2627WSOB04501, 6. PHE2627WSOB04502 7. PHE2627WSOB04503, 8. PHE2627WSOB04504, 9. PHE2627WSOB04505 10. PHE2627WSOB04506, 11. PHE2627WSOB04507	
DIPR/C/ /2026	